

विविध निर्णयहरु :

निर्णय नं. १.

पदपूर्ति समितिबाट मिति २०६९/९/२५ मा पेश भएको आ.ब. ०६९/०७० को वार्षिक प्रतिवेदन समिक्षा सहित अनुमोदन गर्ने निर्णय गरियो ।

निर्णय नं. २.

नगरपालिकाको कर्मचारी दरबन्दी विवरण पाना १ र संगठन संरचना पाना १ संशोधन सहित पारित गर्ने निर्णय गरियो ।

निर्णय नं. ३.

नगरपालिका बैठकबाट स्वीकृत आ.ब. २०६९/०७० को खरिद योजना तथा कार्यक्रम स्वीकृत गर्ने निर्णय गरियो ।

निर्णय नं. ४.

चार्टर एकाउन्टेन्ट्स प्रेम भुर्तेलले मिति २०६९/८/२६ मा पेश गर्नु भएको आ.ब. २०६८/०६९ को अन्तिम लेखा परीक्षण प्रतिवेदन माथि छलफल गरी प्रतिवेदनमा समाविष्ट सुझावहरु कार्यान्वयन गर्न नगरपालिकालाई निर्देशन दिने निर्णय गरियो ।

निर्णय नं. ५.

मिति २०६९/६/१७ गते न.पा.को निर्णय अनुसार विगत लामो समय देखि विभिन्न व्यक्ति संघ सस्थाको नाममा रहेको पेशिक रकम रु २३,२२९,१११ मिनाहा गर्न गरिएको निर्णयलाई अनुमोदन गरियो ।

निर्णय नं. ६.

चालु बर्ष २०६९/०७० को पौष २५ गते सम्म विभिन्न व्यक्ति तथा संघ संस्थालाई दिएको आर्थिक सहायता तथा अनुदान रकम अनुमोदन गरियो ।

निर्णय नं. ७.

न.पा. कर्मचारीहरुलाई दिई आएको साविक बमोजिमको भत्तालाई निरन्तरता दिने निर्णय गरियो ।

निर्णय नं. ८

यस कार्यालयको आर्थिक बर्ष २०७०/७१ को स्वीकृत दरबन्दी अनुसार तलवी प्रतिवेदन पाना को विवरण अनुसार तलवी प्रतिवेदन पारित गर्ने निर्णय गरियो ।

निर्णय नं. ९

राजस्व परामर्श समितिको मिति २०६९/९/२३ को बैठकबाट पारित निर्णय र राजस्व बृद्धिका बारेमा दिईएका राय, सल्लाह र सुझावको आधारमा विभिन्न करका दररेट संशोधन सहित पारित गर्ने निर्णय गरियो ।

निर्णय नं. १०

चालु आर्थिक बर्ष २०६९/०७० को मर्ग मसान्त सम्मको यथार्थ आय र व्यय तथा आषाढ मसान्त सम्मको आय तर्फ विभिन्न शिर्षकमा संशोधन सहित थपघट गरी त्यस्तै व्यय तर्फ विभिन्न खर्च शिर्षकमा रकम थपघट गरी कुल रु ११,६७,५४,५३२।३४ को विवरण पाना थान अनुसार संशोधित अनुमानित आय व्यय विवरण पारित गर्ने निर्णय गरियो ।

निर्णय नं. ११

नगरपालिकाद्वारा आयोजना गरिएको सार्वजनिक सुनुवाईको प्राप्त प्रतिवेदन सम्बन्धमा जानकारी भई अनुमोदन गरियो तथा सार्वजनिक सुनुवाईबाट प्राप्त सल्लाह, सुझावलाई नगरपालिकाको नीति, योजना तथा कार्यक्रममा समावेश गरी कार्यान्वयन गर्दै जाने निर्णय गरियो ।

निर्णय नं. १२

नगर क्षमता विकास कार्यविधि २०६६ बमोजिम यस आ.ब. मा भए गरेका काम कारवाहीहरु समीक्षा सहित अनुमोदन गर्ने निर्णय गरियो ।

निर्णय नं. १३

घर नक्सा स्वीकृती शुल्क देहाय अनुसार गर्ने निर्णय गरियो ।

क) आर सि.सि सिमेन्टको जोडाईमा भुई तल्लामा प्रति स्क्वायर फिट रु ८।

ख) आर सि.सि सिमेन्टको जोडाईमा प्रथम तला र सो भन्दा माथि प्रति स्क्वायर फिट रु १० ।

ग) काठको टाडी वा काचो इटा गारो जोडाईमा प्रति स्क्वायर फिट रु १ ।

घ) घर नक्सा किताव प्रति गोटा रु ६०० ।

ड) घर नक्सा प्रतिलिपी रु १५० ।

च) पर्खालको नक्सा पास दस्तुर रु ३०००। एकमुष्ठ वा रु १५। प्रति रनिङ फिट मध्ये जुन बढी हुन्छ, सो लिने ।

निर्णय नं. १४.

आ.ब. ०७०/०७१ को लागि नगर परिषद्बाट स्वीकृत योजना तथा कार्यक्रम सञ्चालनको लागि वार्षिक कार्यतालिका (कार्य योजना) बनाई योजना कार्यान्वयन गर्न नगरपालिकालाई निर्देशन दिने निर्णय गरियो ।

निर्णय नं. १५.

स्थानीय स्वायत्त शासन ऐन, २०५५ को दफा २६५ उपदफा (२) ले दिएको अधिकार प्रयोग गरी भवन निर्माण तथा नक्शा पास सम्बन्धी अद्यावधिक मापदण्ड/कार्यविधी, २०६९ लाई परिमार्जन सहित स्वीकृत गर्ने निर्णय गरियो ।

निर्णय नं. १६.

नगर स्तरिय आयोजनाको वार्षिक प्रगति समिक्षाको प्रतिवेदन प्राप्त भई जानकारी भयो र वार्षिक प्रगति समिक्षा बैठकबाट प्राप्त सल्लाह, सुझावलाई नगरपालिकाको नीति, योजना तथा कार्यक्रममा समावेश गरी कार्यान्वयन गर्दै जाने निर्णय गरियो ।

निर्णय नं. १७.

गत आ.ब. र चालु वर्षमा सञ्चालन भई सम्पन्न भएका ९९ वटा आयोजनाहरुको जाँचपाँस तथा फरफारकलाई अनुमोदन गर्ने निर्णय गरियो ।

निर्णय नं. १८.

नगरपालिका र आसपासका गा.वि.स. दुवैलाई प्रत्यक्ष फाईदा पुग्ने निम्न जिल्ला स्तरिय आयोजनाहरु जि.वि.स. रुपन्देहीको वार्षिक कार्यक्रममा समाविष्ट हुन इलाका स्तरिय गोष्ठीमा सिफारिस गर्ने निर्णय गरियो ।

- (क) सि.न.न.पा. वडा नं. ९ दुमदुमवा हुँदै हाटी फर्साटिकर सम्म जाने बाटो पीच गर्ने ।
- (ख) सि.न.न.पा. वडा नं. ८ शिव मन्दिर (बसडिलहवा) हुँदै चिल्हिया गा.वि.स. जाने बाटोको पक्की नाला सहित पीच गर्ने ।
- (ग) सि.न.न.पा. वडा नं. ११ पिपरहिया देखि सिसवा हुँदै दुर्गौलिया चौकी सम्म जाने बाटोमा पक्की पुल र बाटो पीच गर्ने ।
- (घ) सि.न.न.पा. वडा नं. ९ गोनहिया देखि हाटी फर्साटिकर सम्म जाने बाटो पीच तथा नाली निर्माण गर्ने ।
- (ङ) सि.न.न.पा. वडा नं. ८ उचमी पथ देखि पश्चिम तर्फको चिल्हिया जोड्ने बाटो पीच तथा नाली निर्माण गर्ने ।
- (च) सि.न.न.पा. वडा नं. ८ कबरस्थानमा तारवार गर्ने ।
- (छ) यु.सि. एम.एस. देखि सिद्धार्थराज मार्गमा जोड्ने बाटोमा पक्क नाला सहित पिच निर्माण गर्ने ।
- (ज) बसडिलिया वार्ड नं. ८ देखी वार्ड नं. ८ चिल्ड्रेन पार्क सम्म बाटो पिच तथा नाला निर्माण गर्ने ।

निर्णय नं. १९

आ.व. ०६९/०७० को केन्द्रिय योजनामा समावेश गरी दिन निम्नानुसारको योजनाहरु नेपाल सरकारका सम्बद्ध मन्त्रालयहरु तथा राष्ट्रिय योजना आयोगमा अनुरोध गर्ने ।

- (क) आधुनिक पशु वधशाला निर्माण गर्न रु. ५० लाख ।
- (ख) पञ्च वाटिकालाई व्यवस्थित गरी आधुनिक पार्क निर्माणको लागि रु. १ करोड ।
- (ग) लुम्बिनीमा आउने पर्यटकलाई आकर्षक गर्न बुद्धको मूर्ति सहित बुद्ध संग्रहालयको निर्माण गर्न रु. १ करोड ।
- (घ) सिद्धार्थनगर नगरपालिका क्षेत्र भित्रका पुरातात्विक महत्वका स्थानहरुको संरक्षण र प्रवर्द्धनका लागि रु. १ करोड ।
- (ङ) वडा नं. ६ अन्तर्गत Children पार्कमा View Tower निर्माण र Children पार्कको आधुनिकीकरणको लागि रु. १ करोड ।

निर्णय नं. २०.

रु. ५ लाख भन्दा बढीका योजनाहरुमा कुल लागत रकमको ३% (ओभरहेड र भ्याट बाहेक) रकम मर्मत सम्भार कोषको लागि छुट्याई सोही प्रयोजनको लागि खर्च गर्ने निर्णय गरियो ।

निर्णय नं. २१.

उपभोक्ता समितिद्वारा निर्मित सबै आयोजनाहरुमा प्रति उपभोक्ता प्रति फुट मोहडामा रु. ५० का दरले उपभोक्ता समितिको मर्मत सम्भार कोषमा जम्मा गरी सोही कार्यक्रममा खर्च गर्ने गरी उपभोक्ता समितिसंग सम्झौता गरी योजना कार्यान्वयन गर्ने र घर नक्शा दर्ता गर्दा प्रत्येक घर नक्शाबाट रु. ५००१-का दरले मर्मत सम्भार शुल्क लगाउने र सो रकम मर्मत सम्भार कोषमा जम्मा गरी सोही प्रयोजनको लागि खर्च गर्ने यस पूर्व गरिएको निर्णयलाई निरन्तरता दिने निर्णय गरियो ।

निर्णय नं. २२.

नगरपालिकाले रु. २५ लाख वा सो भन्दा बढी रकम लगानी गरी सम्पन्न अवधि २ वर्ष पुगि सकेको योजनाहरूको लागि तयार गरिएको प्रभाव मूल्यांकन प्रतिवेदनलाई अनुमोदन गर्ने निर्णय गरियो ।

निर्णय नं. २३

नगर स्तरिय आयोजनाको वार्षिक प्रगति समिक्षाको प्रतिवेदन प्राप्त भई जानकारी भयो र वार्षिक प्रगति समिक्षा बैठकबाट प्राप्त सल्लाह, सुझावलाई नगरपालिकाको नीति, योजना तथा कार्यक्रममा समावेश गरी कार्यान्वयन गर्दै जाने निर्णय गरियो ।

निर्णय नं. २४

एकिकृत सम्पत्ति कर प्रयोजनको लागि निर्धारण गरिएको जग्गाको न्यूनतम मूल्यांकन दरमा देहाय अनुसार घटाई आगामी आ.व. २०७०/०७१ देखि लागु गर्न दिईएको सुझाव अनुसार नगरपालिकाको मिति २०६९/९/२५ गते बसेको बैठकको सिफारिसमा देहायको क्षेत्रहरूमा हाल कायम रहेको न्यूनतम मूल्यांकन दरमा देहाय अनुसारको प्रतिशत घटाई सम्पत्ति कर संकलन गर्ने निर्णय गरियो

क) व्यापारिक क्षेत्रमा ५ प्रतिशत

ख) आवासिय क्षेत्रमा १५ प्रतिशत

ग) कृषि क्षेत्रमा २५ प्रतिशत

निर्णय नं. २५

नगरपालिकामा कार्यरत निम्न कर्मचारीहरूको कार्यसम्पादन स्तर उत्कृष्ट रहेको देखिएकोले निजहरूको कार्यको प्रशंसा गर्दै देहायको दरमा नगद पुरस्कार तथा प्रशंसा पत्र प्रदान गर्ने निर्णय गरियो ।

क) सहायकस्तर पाँचौ नायव सुब्बा (विशेष) श्री मथुरा भट्टराई रु,५००० ।

(ख) सहायक स्तर चौथो,ओम प्रकाश शर्मा रु,५०००।

(ग) सहायक स्तर चौथो,खरिदार श्री दिपक रौनियार रु,५००० ।

घ) वारुणयन्त्र जवान श्री ओम वहादुर मगर रु,५०००

ड) नगर प्रहरी जवान श्री प्रेम गुरुड रु,५००० ।

च) कार्यालय सहयोगी श्री नर्वदा राना रु,५००० ।

निर्णय नं. २६.

नगरपालिकाको कार्य व्यवस्थापनलाई प्रभावकारी र सामयिक बनाउन निम्न अनुसारका कामहरू सम्पादन गर्न नगरपालिका कार्यालयलाई निर्देशन दिने निर्णय गरियो ।

क) मनोरन्जन कर र विज्ञापन कर असुली कार्यलाई प्रभावकारी बनाउने व्यवस्था गर्ने ।

(ख) योजनागत बजेट विनियोजन गर्ने व्यवस्था गर्ने ।

(ग) प्रोदभावी लेखा प्रणाली आगामी आर्थिक वर्ष २०७०/०७१ देखि लागू गर्न आवश्यक व्यवस्था गर्ने ।

(घ) विभिन्न रसीदका अभिलेख व्यवस्थित गरी राख्ने व्यवस्था गर्ने ।

(ड) असुल गर्नु पर्ने बेरुजु रकम तुरुन्त असुल गरी बेरुजु फछ्यौट गराउने व्यवस्था गर्ने ।

(च) उपभोक्ता समिति मार्फत सञ्चालन भएका योजनाहरूमा सार्वजनिक परीक्षण भएको प्रतिवेदन पेश गर्ने व्यवस्था गर्ने ।

(छ) इन्धन खर्च सम्बन्धमा सबै सवारी साधनहरूको लगबुक राख्ने व्यवस्था गर्ने ।

(ज) न.पा.को स्वामित्वमा रहेको अचल सम्पत्तिको अभिलेख दुरुस्त राख्ने व्यवस्था गर्ने ।

निर्णय नं. २७.

(क) न.पा. अन्तर्गत रहेको सभा गृह, बाल उद्यान निजी क्षेत्रबाट संचालनको लागि प्रस्ताव आहवान गर्ने ।

(ख) व्यवसाय कर तथा घरधुरी कर (सेवा शुल्क) उठाउन वडा सचिवहरुलाई परिचालन गर्ने ।

(ग) बैंक रोड, नारायण स्थान, हाटबजारपथ र आँखा अस्पतालका सडकहरुमा सवारी पार्किङ गर्ने सवारी साधनलाई सशुल्क पार्किङ लिन निजी क्षेत्रलाई आव्हान गर्ने ।

निर्णय नं. २८.

नगरपालिका क्षेत्रभित्र व्यवसाय दर्ता गरी विगत लामो समय देखि व्यवसाय नविकरण नगराई बाँकी रहेका बक्यौता व्यवसाय कर रकम असुल गर्न निम्न अनुसार गर्ने निर्णय गरियो :

(क) १० वर्ष भन्दा अधिको बाँकी रहेको व्यवसाय करको बक्यौता रकम तिर्न आएमा कुल रकमको ६० प्रतिशत सम्म छुट दिने ।

(ख) ५ वर्ष देखि १० वर्ष सम्को बाँकी रहेको व्यवसाय करको बक्यौता रकम तिर्न आएमा कुल रकमको ५० प्रतिशत सम्म छुट दिने ।

(ग) ३ वर्ष देखि ५ वर्ष सम्को बाँकी रहेको व्यवसाय करको बक्यौता रकम तिर्न आएमा कुल रकमको ३५ प्रतिशत सम्म छुट दिने ।

(घ) यी माथिका छुटको सुविधा २०७० साल कार्तिक मसान्त सम्म मात्र लागु हुनेछ ।

निर्णय नं. २९.

चालु वर्षको व्यवसाय कर आश्विन मसान्त भित्र तिर्न आएमा व्यवसाय करको १५ प्रतिशत रकम छुट दिने चालु वर्षको व्यवसाय कर चुक्ता नगरेमा २५ प्रतिशतका दरले जरिवाना लिने निर्णय गरियो ।

निर्णय नं. ३०.

सार्वजनिक निजी साभेदारीको अबधारणा अर्न्तगत सिद्धार्थनगर नगरपालिका र बेलहिया गाउँ समाजको साभेदारिमा बेलहिया वार्ड नं. १ मा सशुल्क पार्किङ व्यवस्था गर्न न.पा.ले गरेको निर्णयलाई अनुमोदन गर्ने र आगामी आ.व. **निर्णय नं. ३३**

मा पनि पार्किङ स्थललाई अझ व्यवस्थित गरी प्रभावकारीका साथ सञ्चालन गर्ने निर्णय गरियो ।

निर्णय नं. ३१

नेपाल सरकारले सन २०१७ सम्म नेपाललाई खुला दिशा मुक्त बनाउने लक्ष्य राखे अनुसार सिद्धार्थनगर नगरपालिका मा गठित नगर स्तरिय खानेपानी तथा स्वच्छता समन्वय समितिले सिद्धार्थनगरलाई वि.स. २०७१ आषाढ सम्ममा खुला दिशा मुक्त नगर घोषणा गर्न गरेको नीतिगत निर्णयलाई अनुमोदन गर्ने र, यो घोषित अभियानलाई सफल पार्न कार्ययोजना निर्माण गरी कार्यक्रम सञ्चालन गर्न नगरपालिकालाई निर्देशन दिने निर्णय गरियो ।

निर्णय नं. ३२

नगरपालिका र नगर विकास कोषको लागत सहभागितामा हाल नगरको नारायण पथ, मिलन चौक क्षेत्रमा निर्माणाधिन फुटपाथलाई प्रहरी प्रशासन, व्यापारी र नागरिक समाजको सहयोगमा प्रभावकारीका साथ कार्यान्वयनमा लैजाने र नगरको अन्य क्षेत्रहरुमा पनि फुटपाथलाई व्यवस्थित गर्दै लैजाने कार्यनीति अवलम्बन गर्ने निर्णय गरियो ।

निर्णय नं. ३३

सिद्धार्थनगर नगरपालिकामा हाल कार्यान्वयनमा रहेको एकिकृत सम्पत्ति कर कार्यविधि, २०६७ मा व्यवस्था भएको करदाताले फाराम दाखिला गर्दा नियमानुसार लाग्ने विलम्ब शुल्क चालु आर्थिक वर्षको हकमा नलाग्ने व्यवस्था गर्ने निर्णय गरियो ।

निर्णय नं. ३४

नगरपालिकाको स्वमित्वमा रहेको पसल तथा सटरहरुको साविक मासिक भाडा दर संशोधन गरी आगामी आर्थिक वर्ष २०७०/०७१ देखि लागु हुने गरी देहायका दरमा नयाँ भाडा दर कायम गर्ने निर्णय गरियो ।

निम्न

सि.नं	कोठा नं वा ठेगाना	साविक भाडा दर रु,	कायम भएको नयाँ भाडा दर रु ,
१	जीप पार्क घर	रु.१०५८७५०	रु.१२,५००।००
२	कोठा नं. १ कार्यालय अगाडी	रु.२३७१।०१	रु.२,५५०।००
३.	कोठा नं. २ कार्यालय अगाडी	रु.२६०८।१०	रु.३,०००।००
४.	कोठा नं. ३ कार्यालय अगाडी	रु.२६०८।१०	रु.३,०००।००
५.	कोठा नं. ४ कार्यालय अगाडी	रु.२६०८।१०	रु.३,०००।००
६	कोठा नं. ५ कार्यालय अगाडी	रु.१९५६।०५	रु.२,३००।००
७.	कोठा नं. ६ कार्यालय अगाडी	रु.२२८२।०४	रु.२,५००।००
८.	कोठा नं. ७ कार्यालय अगाडी	रु.२२८२।०४	रु.२,५००।००
९.	कोठा नं. ८ कार्यालय अगाडी	रु.२२८२।०४	रु.२,५००।००
१०.	सब्जी मण्डी कोठा नं.१	रु.१३४४।६१	रु.१,६००।००
११.	सब्जी मण्डी कोठा नं.२	रु.१३४४।६१	रु.१,६००।००
१२.	सब्जी मण्डी कोठा नं.३	रु.१३४४।६१	रु.१,६००।००
१३.	सब्जी मण्डी कोठा नं.४	रु.१३४४।६१	रु.१,६००।००
१४.	सयुक्त टोल सुधार समिति ६	रु.१६३३।५०	रु.२,०००।००
१५.	बसपार्क कोठा नं.१	रु.६६५५।००	रु.७,०००।००
१६.	बसपार्क कोठा नं.२	रु.६६५५।३३	रु.७,०००।००
१७.	नेपाल लेखापढी कानुन व्यवसायी ५	रु.२४२०।००	रु.३००० ।
१८.	बसपार्क शौचालय	रु.२१३६।१२	रु.२,५००।००
१९.	हाटबजार शौचालय	रु.२०००।००	रु.३,०००।००

निर्णय नं. ३५

सिद्धार्थनगर नगरपालिकाको निर्णयानुसार न.पा. बोर्डको मिति २०६९।१।६ मा निम्नानुसारको कर्मचारीलाई बहुवा नियुक्ति अनुमोदन गरेको निर्णयलाई नगरपरिषदबाट अनुमोदन गरियो ।

तपसिल

क्र.सं.	नाम थर	वि.नं.	पद	सेवा
१	श्री देव प्रसाद ज्ञवाली	४।०६८।०६९	अधिकृत स्तर छैठौँ	प्रशासन
२.	श्री रिता कुमारी पोखरेल (धिमाल)	७।०६८।०६९	सहायक स्तर चौथोँ	प्रशासन
३.	श्री दुर्गा कुमारी कोईराला(धिमिरे)	७।०६८।०६९	सहायक स्तर चौथोँ	प्रशासन

१६ औँ नगरपरिषद सफलतापूर्वक सम्पन्न भयो ।

वार्षिक कार्यक्रम तर्जुमा गर्दा मुलतः नगरवासीहरूको आवश्यकता र प्राथमिकता एवम नगरपालिकाले तर्जुमा गरेको आवधिक नगर विकास योजनाले निर्दिष्ट गरेको “पर्यटन उद्योग, व्यवसाय र शिक्षा, हराभरा बुद्धभूमि शिद्धार्थनगरको ईच्छा” भन्ने दुरदृष्टि र नेपाल सरकारको त्रिवर्षिय योजनाले राखेका विकासका लक्ष्य तथा उद्देश्यलाई केन्द्र विन्दुमा राखी आर्थिक वर्ष २०६९/०७० देखि अवलम्बन गरिएको देहायका क्षेत्रगत नीतिहरूलाई निरन्तरता दिईने छ ।

भौतिक पूर्वाधार विकास नीति

१. नेपाल सरकार तथा एसियाली बैंकको अनुदान सहयोगमा यस नगरपालिकामा सञ्चालन हुने एकिकृत शहरी विकास परियोजना कार्यान्वयनका लागि नगरपालिकामा निर्माण गरिएको परियोजना कार्यान्वयन इकाईलाई प्रभावकारी एवम दक्षतापूर्वक सञ्चालन गरिने छ ।
२. नगरपालिका क्षेत्र भित्र जग्गा विकास कार्यक्रम सञ्चालन गर्ने व्यक्ति तथा संस्थाहरूलाई नगरपालिकाको जग्गा विकास गुरु योजना (प्लटिङ) मा भएको प्रावधान पूर्ण रुपमा पालना गर्ने व्यवस्था गरिने छ ।
३. नाला निर्माण भई सकेका सडकहरूमा मात्र पिच सडक निर्माण गर्न प्राथमिकता दिईने छ ।
४. नगरपालिकाबाट सञ्चालन हुने विकास निर्माणका कामहरूको गुणस्तर कायम गर्न अनुगमन, सुपरिवेक्षण र मूल्यांकन कार्य व्यवस्थित रुपमा गरिने छ, साथै योजनागत सार्वजनिक परिक्षणलाई प्रभावकारी , व्यवस्थित र नियमित गरिने छ ।
५. न.पा.बाट सञ्चालन हुने पूर्वाधार विकाससम्बन्धी योजनाहरूमा अधिकतम जनसहभागिता परिचालन गरी त्यसता योजनाहरूमा जनस्वामित्व प्रवर्द्धन गर्ने नीति लिईने छ ।
६. न्यूनतम ५ लाख भन्दा बढी लागतका भौतिक पूर्वाधार सम्बन्धी योजनाहरूको लगत इष्टिमेट तयार गर्दा नै कूल लागतको ३ प्रतिशतका दरले रकम छुट्याई मर्मत सम्भार कोषमा जम्मा गर्ने व्यवस्था यसै आर्थिक वर्ष देखि कार्यान्वयनमा ल्याइने छ ।
७. स्थानीयस्तरमा सञ्चालन हुने योजनाहरूको लागि गठन हुने उपभोक्ता समिति सञ्चालन सम्बन्धमा मन्त्रालयबाट प्राप्त भएको निर्देशन पूर्ण रुपमा पालना गरिने छ ।
८. न.पा. क्षेत्र भित्र गरिने भौतिक पूर्वाधार विकास निर्माण कार्यमा ठेक्का पट्टा कार्यलाई पारदर्शी, प्रतिस्पर्धात्मक र समान अवसर श्रृजना गर्न E-bidding मार्फत कार्य गर्ने नीति लिईने छ ।
९. न.पा.को राजस्व संकलन र अन्य विषयगत क्षेत्रलाई व्यवस्थित गर्न न.पा.मा Geographical System लाई संचालनमा ल्याउने नीति लिईने छ ।

१०. नगरमा रहेको ढल निकासको समस्यालाई दीर्घकालिन रुमा नै समाधान गर्न आवश्यक कार्यक्रम निर्माण गरी सञ्चालन गरिने छ ।

११. नगरको सबै वडाहरुमा अतिक्रमित सडक तथा नालाहरु हटाउने कार्यलाई निरन्तरता दिईने छ ।

घर नक्शा पास सम्बन्धि नीति

१. नेपाल सरकारबाट जारी भएको भवन आचारसंहिता (Building Code) पूर्ण रुपमा कार्यान्वयन गर्दै लगिने छ ।

२. घर निर्माणको स्वीकृती दिँदा भवन निर्माण मापदण्ड तथा सडकको मापदण्डलाई पूर्ण रुपमा पालना गर्ने गराउने कार्यलाई निरन्तरता दिईने छ ।

३. यस पूर्व शुरु भएको घर नम्बरिंग कार्यलाई निरन्तरता दिँदै आगामी वर्षमा वडा नं. ७ र वडा नं. १२ को बसन्त पथ, वडा नं. ५ र वडा नं. १३ को हाटबजार पथ, वडा नं. ७ र वडा नं. १२, वडा नं. ८ को वी .पी पथदेखि जनक पथसम्मका क्षेत्रहरुमा घर नम्बरिङ्ग गरिने छ ।

४. घर निर्माणको स्वीकृती दिँदा यस पूर्वको एक घर दुई रुख लगाउने नीतिलाई निरन्तरता दिँदै यसलाई पूर्ण रुपमा पालना गराइने छ ।

सामाजिक विकास सम्बन्धि नीतिहरु

(क) महिला शसक्तिकरण नीति

१. महिला तथा एकल महिलाको शसक्तिकरणका लागि क्षमता विकास कार्यक्रम सञ्चालन गर्न छुट्टै बजेटको व्यवस्था गरी सरोकारवाला संस्थाहरुको सहकार्यमा क्षमता विकास कार्यक्रम सञ्चालन गरिने छ ।

२. नगरपालिकाबाट सञ्चालित महिला हस्तकला केन्द्रबाट प्रदान गरिने सीप विकास सम्बन्धी तालिमलाई बढी व्यावहारिक र आय आर्जन मूलक बनाउने नीति लिइने छ ।

३. महिला हक सम्बन्धी चेतनामूलक कार्यक्रम सञ्चालन गरिने छ ।

४. महिलाहरुको लागि लोकसेवा तयारी कक्षा सञ्चालन गरिने छ । तयारी कक्षा सञ्चालन गर्दा आर्थिक र सामाथिक रुपले पछाडी परेका जातजातिका महिलाहरुको सहभागिता हुने व्यवस्था गरिने छ ।

५. नगरपालिका क्षेत्रमा सञ्चालित महिला साक्षरता कार्यक्रमलाई प्रभावकारी रुपमा सञ्चालन गरिने छ ।

(ख) वातावरण तथा सरसफाई सम्बन्धि नीति

१. वातावरण तथा सरसफाई संग सम्बन्धित नगरपालिका क्षेत्र भित्र गठित महिला समूहहरुको क्षमता विकासको लागि अभिमुखिकरण कार्यक्रम सञ्चालन गरिने छ ।

२. विभिन्न वडाहरुमा गठित फोहोरमैला समूहका सदस्यहरु मार्फत वृक्षारोपण तथा फोहोरमैला न्युनिकरण सम्बन्धी कार्यक्रम सञ्चालन गरिने छ ।

३. नगर क्षेत्र भित्रका सडकका दायाँ बायाँ क्षेत्रमा वृक्षारोपण कार्यक्रम सञ्चालन गरिने छ ।

४. नगरपालिका क्षेत्रभित्र प्लाष्टिक प्रयोग (कालो प्लाष्टिक) न्युनिकरणका लागि विद्यालय स्तरीय कार्यक्रम सञ्चालन गरिने छ ।

५. प्लाष्टिकको भोला प्रयोग सम्बन्धी नेपाल सरकारले अख्तियार गरेको नीतिलाई कडाईका साथ अवलम्बन गरिने छ ।
६. नगरपालिका क्षेत्रमा फोहोर मैला व्यवस्थापनसम्बन्धि कार्य गर्दा साभेदार संस्थाहरुको सहकार्यमा गर्ने नीति अख्तियार गरिने छ ।
७. वातावरण संरक्षण कार्यक्रम प्राथमिकतामा राखी प्रभावकारी रूपमा सञ्चालन गरिने छ ।
८. सिद्धार्थनगर वसपार्कलाई व्यवस्थित र वातावरण मैत्री बनाउन यसै आर्थिक वर्षमा सुधारका लागि आवश्यक कार्य गरिने छ ।
९. फोहोरलाई श्रोतमानै न्युनीकरण गर्न समुदायस्तरमा स्थानीय संघसंस्थाहरु मार्फत सचेतनामूलक कार्यक्रमहरु सञ्चालन गरिने छ ।
१०. फोहोर मैला व्यवस्थापन कार्यलाई प्रभावकारी र नियमित गर्न नगरपालिकामा रहेको जनसाधन र अन्य साधनलाई समुदायको आवश्यकता अनुरूप परिचालन गरिने नीति लिईने छ ।

(ग) जनस्वास्थ्य व्यवस्थापन सम्बन्धि नीति

१. वडा नं. १० मा सञ्चालनमा आएको शहरी स्वास्थ्य केन्द्रलाई व्यवस्थित रूपमा सञ्चालन गरिने छ र, आवश्यकता अनुसार अन्य वडाहरुमा पनि शहरी स्वास्थ्य केन्द्र स्थापना गर्ने नीति लिइने छ ।
२. नगर क्षेत्र भित्रका महिला स्वयम् सेविकाहरुलाई प्रोत्साहन गर्न अवलोकन भ्रमणमा पठाईने छ ।
३. नगरपालिका क्षेत्रभित्र कार्यरत सम्बद्ध संस्थाहरुसंगको सहकार्यमा निःशुल्क स्वास्थ्य शिविर (महिला बालबालिका लगायत) कार्यक्रम सञ्चालन गरिने छ ।
४. नगरपालिकाबाट पहिचान भएका विपन्न वस्तीहरुमा सामुदायिक स्वास्थ्य सम्बन्धी चेतनामूलक कार्यक्रम साभेदार संस्थाहरुको सहकार्यमा सञ्चालन गरिने छ ।
५. खुला दिशा मुक्त क्षेत्र घोषणा तयारीको लागि वडा पहिचान गरि चेतनामूलक कार्यक्रम सञ्चालन गरिने छ ।
६. शहरी स्वास्थ्य केन्द्रबाट प्रवाह गरिने स्वास्थ्य सेवालाई वढी समुदायमुखी बनाईने छ ।
७. नगरपालिकाको वडा नं ९ मा स्थापित नगर स्वास्थ्य केन्द्रलाई व्यवस्थित रूपमा सञ्चालन गरिने छ ।

(घ) गरिबी न्युनीकरणसम्बन्धि नीति

१. समुदाय परिचालनको माध्यमबाट आर्थिक र सामाजिक दृष्टिले पछाडी परेका र पछाडी पारिएका समुदायहरुमा गरिबी न्युनीकरण गर्न आयआर्जनमूलक सीप तथा क्षमता विकासका कार्यक्रमहरु सञ्चालन गरिने छ ।
२. नगरपालिकाले छनौट गरेका गरीब वस्तीहरुमा गरिबी न्युनीकरण कार्यक्रम अन्तर्गत भौतिक पूर्वाधार, आयआर्जन र क्षमता विकासको कार्यक्रम सञ्चालन गरिने छ ।
३. नगरपालिकाले गरेको गरिबी नक्शांकनबाट पहिचान भएका विपन्न वस्तीहरुमा गरिबी न्युनीकरण गर्न आय आर्जनका कार्यक्रमहरु समुदायको माँगको आधारमा सञ्चालन गरिने छ ।

(ड.) बाल विकास सम्बन्धि नीति

१. बाल विकास कार्यक्रम प्रभावकारी रूपमा सञ्चालन गर्न विभिन्न वडा तथा विद्यालयहरूमा बाल क्लब गठन गरी चेतनामूलक (बाल अधिकार) कार्यक्रम सञ्चालन गरिने छ ।
२. नगरपालिका क्षेत्रभित्रका सामुदायिक विद्यालयहरूमा अध्ययनरत अपाङ्ग बालबालिका विद्यार्थीहरूलाई १ जोर स्कूल पोशाक विद्यालयबाट प्राप्त अभिलेखका आधारमा उपलब्ध गराइने छ ।
३. नगरपालिका क्षेत्रमा बालश्रम नियन्त्रण गर्न सम्बद्ध संघसंस्थाहरूको सहकार्यमा सचेतनामूलक कार्यक्रम सञ्चालन गरिने छ ।

(च) समुदाय विकास तथा सामाजिक सुरक्षा कार्यक्रम सञ्चालनसम्बन्धि नीति

१. समुदाय परिचालन प्रकृयालाई प्रभावकारी र व्यवस्थित रूपमा सञ्चालन गर्न नगरपालिका कार्यालयमा रहेको सामाजिक विकास शाखालाई व्यवस्थित गरिने छ ।
२. नगरपालिका क्षेत्रभित्रका समाज परिचालनका लागि छनौट भएका ६ वटा वडाहरूमा समुदाय परिचालन कार्यक्रम प्रभावकारी रूपमा सञ्चालन गरिने छ ।
३. यस पूर्व विभिन्न प्रयोजनका लागि गठन भएका समूहहरूलाई व्यवस्थित र संगठित गर्न विद्यमान संस्थाहरूको संस्थागत विकासका लागि आवश्यक कार्यक्रमहरू सञ्चालन गरिने छ ।
४. समुदायस्तरमा वातावरण तथा फोहोरमैला व्यवस्थापनसम्बन्धि कार्यक्रमहरू समुदाय मार्फत सञ्चालन गरिने छ ।
५. नगर क्षेत्रका एक एक जना पुरुष तथा महिला जेष्ठ नागरिकहरूलाई प्रत्येक आर्थिक वर्ष सम्मान गर्ने कार्यक्रम सञ्चालन गरिने छ ।
६. नगरपालिकाबाट सञ्चालन गरिने मुलतः सीप तथा क्षमता विकास कार्यक्रमलाई पुर्णतः समावेशी बनाई सो कार्यक्रमहरू सम्बन्धित क्षेत्रमा कार्यरत सरकारी तथा गैर सरकारी निकाय, संघ संस्थाहरूको सहकार्यमा गर्ने नीति लिईने छ ।
७. नगरपालिका भित्र विभिन्न प्रयोजनका लागि निर्माण भएका सामुदायिक संस्थाहरूको संस्थागत विकासका लागि सम्बन्धित संस्थासँगको सहकार्यमा क्षमता विकास कार्यक्रम सञ्चालन गर्ने नीति लिईने छ ।

(छ) समावेशी विकास नीति

१. नगरपालिकाबाट तर्जुमा गरिने सामाजिक तथा पूर्वाधार विकासका योजना तथा कार्यक्रमलाई समुदायमुखी एवम समावेशी बनाउने नीति लिईने छ ।
२. महिला ,दलित , आदिवासी जनजाति,बालबालिका,अशक्त अपाङ्ग,एकल महिला,असहायको उत्थान एवम सशक्तिकरणका लागि नगरपालिकामा सो क्षेत्रमा कार्यरत संघसंस्थाहरूको सहकार्यमा विभिन्न कार्यक्रमहरू सञ्चालन गरिने छ ।

(ज) शिक्षा, संस्कृति,कला तथा खेलकुद विकास सम्बन्धि नीति

- १.नगरपालिकाबाट सञ्चालित पुस्तकालयलाई व्यवस्थित तरिकाबाट सञ्चालन गर्न व्यवस्थापनमा सुधार गरिने छ ।
२. नगरपालिका क्षेत्रमा खेलकुद विकास गर्न नगरपालिका क्षेत्रमा निर्माण भएका ल्कवहरूलाई प्रोत्साहन गर्न सहयोग गरिने छ ।

३. साहित्य, कला र संस्कृतिको विकासका लागि आवश्यक कार्यक्रमहरु सरोकारवाला संस्थाहरुको सहकार्यमा सञ्चालन गरिने छ ।
४. शिक्षा क्षेत्रको विकासका लागि नगरपालिकामा सामुदायिकस्तरबाट सञ्चालित उच्च माध्यमिक विद्यालय र अन्य विद्यालयहरुलाई आवश्यकता र प्राथमिकताका आधारमा व्यवस्थापन सहयोग गर्ने नीति लिईने छ ।

(भ) सुशासन प्रवर्धन तथा संगठन विकास नीति

१. नगरपालिकाबाट प्रवाह गरिने सबै प्रकारका सेवालाई करै संग आवद्ध गर्दै लगिने छ ।
२. सूचना शाखालाई साधन सम्पन्न र व्यवस्थित गरिने छ ।
३. नगरपालिकाबाट प्रवाह गरिने सार्वजनिक सेवाहरुलाई जनमुखी गर्दै लगिने छ ।
४. नगरपालिको नागरिक वडापत्रलाई परिमार्जन सहित प्रकाशन गरिने छ ।
५. सबै वडा समितिको कार्यालयहरुमा नागरिक वडापत्र होर्डिङ्ग बोर्ड राखिने छ ।
६. नगरपालिकाबाट भएका प्रकाशनहरुलाई अभिलेखवद्ध गर्दै लगिने छ ।
७. नगरपालिकामा कार्यरत कर्मचारीहरुलाई अध्ययन, अवलोकन तथा अनुभव आदान प्रदान भ्रमणको लागि विभिन्न नगरपालिकाहरुमा पठाईने छ ।
८. नगरपालिकाको कार्यप्रक्रिया सरलीकरण गर्न निर्माण भएको कार्यविधी र निर्देशिका लागु गरिने छ ।
९. कर्मचारीहरुलाई प्रोत्साहन गर्न उत्कृष्ट कार्य सम्पादन गर्ने कर्मचारीहरुलाई पुरस्कृत गर्ने परम्परालाई निरन्तरता दिईने छ ।
१०. क्षमता विकास योजनालाई परिमार्जन सहित कार्यान्वयन गरिने छ ।
११. सुशासन प्रवर्धन कार्यक्रमलाई प्राथमिकतामा राखी सञ्चालन गरिने छ ।
१२. वडा समितिको कार्यालयबाट प्रवाह गरिने सार्वजनिक सेवालाई सरल, छिटोछरितो जनमुखी बनाउने नीति लिइने छ ।
१३. कर्मचारीहरुको कार्यसम्पादन मुल्यांकन प्रणालीलाई कर्मचारीले सम्पादन गरेको कामसँग आवद्ध गरी परिणाममुखी बनाउने नीति लिईने छ ।
१४. नगरपालिकाबाट सम्पादन हुने कामलाई सरल छिटोछरितो र जनमुखी बनाउने कार्यमा शाखा प्रमुखहरुलाई वढी जिम्मेवार बनाउने नीतिलाई प्रभावकारी बनाउन शाखा तथा उपशाखा प्रमुखहरुको बैठकलाई नियमित र प्रभावकारी बनाईने छ ।

(ज) सार्वजनिक निजी साभेदारी व्यवस्थापनसम्बन्धि नीति

१. नगरपालिका क्षेत्रभित्रका सामुदायिक भवन, पार्क, अतिथी गृह तथा वस पार्कको व्यवस्थापन तथा सञ्चालन प्रकृयाआदिलाई सार्वजनिक निजी साभेदारी अवधारणा अन्तर्गत सञ्चालन गर्ने कार्यलाई प्रभावकारी रुपमा निरन्तरता दिईने छ ।
२. नगरपालिका क्षेत्रभित्रको फोहरमैला व्यवस्थापन सार्वजनिक निजी साभेदारीको अवधारणा अन्तर्गत साभेदारी संस्थाहरुको सहकार्यमा गरिने छ ।

(ट) सार्वजनिक सम्पत्ती संरक्षण तथा व्यवस्थापनसम्बन्धि नीति

१. जिन्सीको सफ्टवेयर निर्माण गरी सो अनुसार सम्पत्तीको अभिलेख राखिने छ ।
२. नगरपालिकामा रहेको सम्पत्ति व्यवस्थापन र संरक्षण गर्न प्रयोगमा आउन नसक्ने तथा मर्मत संभार गर्न वढी लागत लाग्ने जिन्सी सामग्रीहरू लिलाम विक्री गर्ने कार्यलाई निरन्तरता दिईने छ ।
३. जिन्सी निरीक्षणबाट प्राप्त सुझावहरूको सामयिक कार्यान्वयन गर्दै लगिने व्यवस्था गरिने छ ।
४. नगर क्षेत्र भित्र रहेका सार्वजनिक प्रति जग्गाको अभिलेखन राखी संरक्षणको आवश्यक व्यवस्था गरिने छ ।

(ठ) आन्तरिक आय बृद्धि तथा राजस्व व्यवस्थापनसम्बन्धि नीति

१. बक्यौता रहेका व्यवसाय कर असुली कार्यलाई प्रभावकारी गर्न घरदैलो कार्यक्रम यसै आर्थिक वर्षदेखि सञ्चालन गरिने छ ।
२. नगरपालिकामा आ.ब. ०६९/०७० देखि लागु भएको एकिकृत सम्पत्ति करलाई व्यवस्थित र प्रभावकारी बनाईने छ ।
३. करको दायरामा नआएका करदाताहरूलाई करको दायरामा ल्याउने कार्यक्रम सञ्चालन गरिने छ ।
४. कर प्रणालीलाई व्यवस्थित, पारदर्शी र जनमुखी गर्न विभिन्न सञ्चार माध्यमबाट करका दरहरू प्रचार प्रसार गरिने छ ।
५. नगरपालिकाले निर्माण गरी सञ्चालनमा आएको सहायक सडकहरूमा स्थानीय स्वायत्त शासन नियमावली, २०५६ (शंसोधित) मा भएको व्यवस्था अनुसार पटके सवारी कर संकलन गर्ने कार्यलाई व्यवस्थित गरिने छ ।
७. नगर क्षेत्रको संभाव्य सार्वजनिक स्थानहरूमा हुने यातायातका साधनहरूको पार्किङ्ग व्यवस्थालाई व्यवस्थित गर्न सरोकारवालाहरूको सहमति र सहयोगमा सवारी साधन पार्किङ्ग शुल्क संकलन गर्ने कार्य निरन्तरता दिईने छ ।